

बारावीची परीक्षा : आयुष्यातील एक महत्वाची पायरी! प्राचार्य डॉ. भारत कऱ्हाड

प्रिय विद्यार्थ्यांनो, १० फेब्रुवारीपासून तुमची बारावीची परीक्षा सुरू होत आहे. ही परीक्षा तुमच्या आयुष्यातील एक महत्वाची पायरी आहे, हे नक्कीच खरे आहे; पण लक्षात ठेवाही एक पायरी आहे, अंतिम थांबा नाही. या काळात अभ्यास जितका महत्वाचा आहे, तितकेच महत्त्व तुमच्या मानसिक शांततेला आहे. शांत मन, संतुलित विचार आणि सकारात्मक दृष्टिकोन असेल, तरच केलेला अभ्यास परीक्षेत योग्य प्रकारे उतरतो. झसध्या तुमच्यापैकी अनेकांच्या मनात ताण, चिंता आणि थोडी भीती असणं स्वाभाविक आहे. मात्र हा ताण जास्त वाढला, तर तो तुमच्या तयारीला अडथळा ठरू शकतो.

त्यामुळे सर्वप्रथम स्वतःवर विश्वास ठेवा. आतापर्यंत तुम्ही जे शिकले आहात, जो सराव केला आहे, त्याच्यावर विश्वास ठेवा. शेवटच्या काही दिवसांत नवीन सगळं शिकण्याच्या नादात गोंधळ उडवण्यापेक्षा जे येतं, ते नीट पक्कं करणं अधिक फायदेशीर ठरेल. झअनेक विद्यार्थी अभ्यास करताना मन न रमत असल्याची तक्रार करतात. यामागे सततचा ताण आणि विस्कळीत दिनक्रम ही कारणे असतात. त्यामुळे अभ्यासासाठी दिवसाचे छोटे-छोटे टप्पे ठरवा. सलग अनेक तास



यशस्वी अभ्यासाचा मजबूत पाया असतो. झया काळात मोबाईलचा वापर अतिशय काळजीपूर्वक करणे गरजेचे आहे. मोबाईल तुमचा शत्रूही नाही

आणि पूर्ण मित्रही नाही. योग्य वापर केला तर तो अभ्यासासाठी उपयुक्त ठरतो; पण अतिरेक झाला तर तो तुमच्या एकाग्रतेचा सर्वात मोठा शत्रू बनतो. अभ्यासाच्या वेळेत मोबाईल शक्यतो दूर ठेवा. सोशल मीडिया, मेसेजेस आणि व्हिडिओ काही दिवस टाळले, तर त्याचा फायदा नक्कीच होईल. झताण कमी करण्यासाठी झोप, आहार आणि शरीराची काळजी घेणं अत्यंत आवश्यक आहे. उशिरापर्यंत जागरण करून अभ्यास करण्यापेक्षा पुरेशी झोप घेऊन अभ्यास करणं अधिक परिणामकारक ठरतं. हलका आणि संतुलित आहार घ्या, पाणी भरपूर प्या आणि दररोज थोडा वेळ चालणं किंवा शांत बसणं या

सवयी लावा. झपालक आणि शिक्षकांच्या अपेक्षा तुमच्यासाठी आहेत, ओझं टाकण्यासाठी नाहीत. तुमच्याकडून प्रामाणिक प्रयत्न अपेक्षित आहेत; परिपूर्णता नाही. कुठे अडचण वाटली, भीती वाटली, तर ती मनात साठवू नकासंवाद साधा. झशेवटी एवढंच सांगू इच्छितो की, परीक्षा ही तुमच्या कष्टांची एक चाचणी आहे; तुमच्या क्षमतेचा अंतिम न्याय नाही. शांत मनाने, आत्मविश्वासाने आणि प्रामाणिक प्रयत्नांनी परीक्षा द्या. निकाल काहीही असो, तुमचं आयुष्य एका परीक्षेपुरतं मर्यादित नाही. झतुम्हा सर्वाना परीक्षेसाठी मनःपूर्वक शुभेच्छा. झधीर ठेवा, विश्वास ठेवा आणि सकारात्मक राहा.



राजापूर जिल्हापरिषद गट तळवडे येथे सखाराम राजाराम सालवी वय ९७ यांनी मतदानाचा हक्क बजावला.



चिपळूण तालुक्यातील मतदान केंद्र क्रमांक १६/०६ कापरे येथे दिव्यांग मतदारांना सहकार्य करताना पोलिस कर्मचारी



जिल्हा परिषद पंचायत समिती सार्वत्रिक निवडणुकीत लग्नाच्या बोहल्यावर चढण्यापूर्वी चिपळूण तालुक्यातील पोफळी पवारवाडी मतदान केंद्रावर मतदानाचा हक्क बजावण्यासाठी जाताना सुशील नारायण मोरे.

भिसेगाव येथे महिलेचा विनयभंग प्रकरणी तीन जणांविरोधात कर्जत पोलीस ठाण्यात गुन्हा दाखल

कर्जत (प्रतिनिधी) कर्जत तालुक्यात व शहरात आजही महिला असुरक्षित असून दिवसेंदिवस महिला अत्याचारांच्या घटनांमध्ये वाढ होत असल्याचे चित्र दिसत असून भरदिवसा एका परप्रांतीय इसमाने एका महिलेचा विनयभंग, शिवीगाळ मारहाण केल्याची धक्कादायक घटना भिसेगाव हद्दीत घडली आहे त्यामुळे पुन्हा एकदा महिला सुरक्षेचा प्रश्न ऐरणीवर आला आहे. याप्रकरणी कर्जत पोलीस ठाण्यात तीन जणांविरोधात विनयभंगाचा, मारहाणीचा गुन्हा नोंद करण्यात आला आहे. गुन्हा दाखल झाल्यानंतर प्रप्रांतीय मुख्य आरोपी चंद्रभुवन शुक्ला हा मोकाट फिरत असून



प्रप्रांतीय आरोपी चंद्रभुवन शुक्ला

आरोपींना पोलीसांनी तात्काळ अटक करण्यात यावी अशी मागणी महिला वर्गाकडून होत आहे. यापुर्वी आरोपी विरोधात कर्जत पोलीस ठाण्यात तक्रारी दाखल आहेत. झझ पोलीसांनी दिलेल्या माहितीनुसार कर्जत पोलीस ठाणे हद्दीत दिनांक ०६/०२/२०२६ रोजी मौजे सिद्धीविनायक इमारतीचे विहिरीजवळ भिसेगाव ता. कर्जत येथे एक महिला भाजी आणण्यासाठी पायी चालत जात असताना, आरोपी चंद्रभुवन शुक्ला याने समोरून येऊन महिलेचा उजवा हात पकडून “माझे सोबत

चल येतेस का फिरायला” असे हिंदीमध्ये बोलला व तिच्या मनास लज्जा उत्पन्न करून, तिच्या उजवे पायाचे टाचेवर दगड फेकून मारले व हाताबुक्यांनी मारहाण केली व त्यानंतर त्या ठिकाणी महिलेचा पती आले असता त्यांना देखील आरोपीत प्रिसकुमार संजीत मुखीया व रिना(पुर्ण नाव माहीत नाही) हे देखील तेथे येवून तिघांनी संगनमत करून महिलेला व उभे असलेले साक्षीदार यांना हाताबुक्याने मारहाण करून शिवीगाळ करून जिवे ठार मारण्याची धमकी दिली. झ याबाबत तीन जणांविरोधात कर्जत पोलीस ठाणे गुन्हा रजिस्टर नं. ६१/२०२६, भारतीय न्याय संहिता २०२३ चे कलम ७४, ११८(१), ११५(२), ३५१(२), ३५२, ३ (५) प्रमाणे गुन्हा दाखल करण्यात आला असून अधिक तपास म पोहवा/ पुजा कांबळे हे करीत आहेत.

लग्नाआधी मतदान टाळसुरे आणि जालगाव गावात लोकशाहीचा मंगल क्षण

दापोली (डॉ.प्रशांत परांजपे) ०७:- जिल्हा परिषद व पंचायत समिती निवडणुकांसाठी आज संपूर्ण रत्नागिरी जिल्ह्यात उत्साहात मतदान

दोन नववधूनी आपल्या आयुष्यातील अत्यंत महत्वाच्या दिवशी देखील मतदानाचे कर्तव्यही मोठे मानले.



प्रक्रिया सुरू असताना दापोली तालुक्यातील टाळसुरे आणि जालगाव गावात लोकशाहीचा एक आगळावेगळा आणि प्रेरणादायी क्षण पाहायला मिळाला. लग्नाच्या बोहल्यावर उभे राहण्याआधीच दोन नववधूनी मतदानाचा हक्क बजावत लोकशाहीप्रीती असलेली आपली निष्ठा अधोरेखित केली. झटाळसुरे येथील वृषाली राजेश चोगले या नववधूने आणि जालगाव येथील कांचन शंकर गोवले सुतारकोड या

सकाळी विवाहसोहळ्याची लगबग सुरू असतानाच वृषाली आणि कांचन यांनी वेळ काढत थेट मतदान केंद्र गाठले. जिल्हा परिषद व पंचायत समिती निवडणुकीसाठी आपले मत नोंदवून त्यांनी नागरिक म्हणून असलेली जबाबदारी पार पाडली. ही घटना समाजासाठी, विशेषतः तरुण मतदारांसाठी, प्रेरणादायी संदेश देणारी आहे.

संपादकीय

मुंबईकरांचा रेल्वे प्रवास
सुखकर होणार का ?

सध्या मध्य आणि पश्चिम रेल्वेवर सुमारे ३,२०० हून अधिक लोकल धावतात. प्रवाशांना गर्दीमुक्त आणि अद्ययावत प्रवास सुविधा देण्यासाठी २३८ वातानुकूलित लोकल चालवण्यात येणार आहेत. या नवीन वातानुकूलित लोकलमध्ये आरामदायी आसन व्यवस्था, आधुनिक रचना, ऑक्सिजन नियंत्रक व्यवस्था या करण्यात येणार आहेत. तसेच मुंबई महानगरातील रेल्वे प्रवाशांसाठी १६ हजार कोटी रुपयांचे प्रकल्प सुरू आहेत. हे प्रकल्प टप्प्याटप्प्याने केले जात आहेत, मेट्रोच्या धर्तीवर नव्या रचनेची लोकल तयार केली जाणार आहे. लोकलमध्ये ऑक्सिजन नियंत्रक प्रणाली सुरू करून, प्रवाशांचा प्रवास सुखकर होईल. गर्दी, उष्णता आणि प्रवासातील त्रास कमी करण्यासाठी हा प्रकल्प महत्वाचा मानला जात आहे. मुंबई रेल्वे विकास महामंडळ (एमआरव्हीसी) आणि भारतीय रेल्वे यांच्या माध्यमातून हा प्रकल्प राबवण्यात येणार असून, टप्प्याटप्प्याने या लोकल सेवेत येतील. वातानुकूलित लोकलमुळे खासगी वाहनांचा वापर कमी होऊन पर्यावरणपूरक प्रवासाला चालना मिळेल. मुंबई लोकल ही मुंबईकरांची जीवनवाहिनी मानली जाते. २३८ वातानुकूलित लोकल चालवण्यास सुरुवात केल्यास मुंबईकरांसाठी दिलासादायक ठरणार आहे. तसेच प्रवाशांचा दर्जा उंचावणार. नवीन वातानुकूलित लोकल चालवण्यास सुरुवात केल्यास एकूण प्रवाशांच्या ६० टक्के प्रवाशांचा प्रवास सुखर होण्याची अपेक्षा आहे. उपनगरीय लोकलमधून दररोज प्रवास करणाऱ्या लाखो प्रवाशांचा प्रवास सुखकर करण्यासाठी रेल्वे आणि एमआरव्हीसीमार्फत अनेक प्रकल्प राबविण्यात येत आहेत.

मुंबई उपनगरीय रेल्वेवर मुंबई अर्बन ट्रान्सपोर्ट प्रकल्प (एमयूटीपी)अंतर्गत विविध पायाभूत सेवा-सुविधा निर्माण करण्यासाठी रेल्वे मंत्रालयाने १९९९ मध्ये मुंबई रेल्वे विकास महामंडळाची (एमआरव्हीसी) स्थापना केली. नवीन लोकल, रेल्वे मार्ग उभारणे, रेल्वे स्थानकांमध्ये सुविधा उपलब्ध करून देण्याची जबाबदारी एमआरव्हीसीवर सोपविण्यात आली. यासाठी केंद्र सरकार ५० टक्के आणि राज्य सरकार ५० टक्के निधी उपलब्ध करून देत आहे. या निधीतून पश्चिम आणि मध्य रेल्वेच्या उपनगरीय विभागात विविध कामे पूर्ण करण्यात आली, तर काही कामे प्रगतिपथावर आहेत. एमआरव्हीसीने हाती घेतलेले प्रकल्प राबविण्यात अनेक अडचणी येत असल्याने ते निर्धारित वेळेत पूर्ण करण्यात अडथळे येत आहे. यामुळे प्रवाशांना जीव धोक्यात घालून लोकलमधून प्रवास करावा लागतो. स्थापनेनंतर मुंबईकरांचा रेल्वे प्रवास सुखकर करण्यासाठी एमआरव्हीसीने एमयूटीपी १ योजना तयार केली. या योजनेत नवीन लोकल, नवीन मार्गिका, रेल्वे रुळांशेजारी बॅरिकेट लावणे असे विविध प्रस्ताव तयार केले. एमयूटीपी १ टप्प्याला २००३-०४ च्या केंद्रीय अर्थसंकल्पात मंजुरी देण्यात आली.

या टप्प्यात कुर्ला-ठाणे पाचवी-सहावी मार्गिका, बोरिवली-विरार तिसरी आणि चौथी मार्गिका, ९ डब्यांच्या १०१ नवीन लोकल, प्रकल्पात बाधित होणाऱ्या १५ हजार ८५७ नागरिकांचे पुनर्वसन, पश्चिम-मध्य रेल्वे मार्गावर १२ डब्यांच्या लोकल सुरू करण्यात आल्या. एमयूटीपीचा पहिला टप्पा मार्च २०१२ मध्ये पूर्ण करण्यात आला. यामुळे रेल्वेची प्रवासी वाहतूक क्षमता ३६ टक्क्यांनी वाढली. हे प्रकल्प मार्गी लागतानाच एमआरव्हीसीच्या एमयूटीपी २ टप्प्याला २००८-९ च्या केंद्रीय अर्थसंकल्पात मंजुरी देण्यात आली. या प्रकल्पातील योजनांसाठी ८ हजार ८७ कोटी रुपये खर्च अपेक्षित होता. या टप्प्यातील मुंबई सेंट्रल-बोरिवली सहावी मार्गिका, सीएसएमटी कुर्ला दरम्यानच्या पाचवी-सहावी मार्गिकेचे काम प्रगतिपथावर आहे. तर ठाणे-दिवा पाचवी-सहावी मार्गिका आणि अंधेरी ते गोरेगाव दरम्यान हार्बर मार्ग विस्तार करण्याचे काम पूर्ण झाले. ऐरोली-कळवा उन्नत मार्ग २०२१-२२ मध्ये पूर्ण करण्याचे लक्ष्य ठेवण्यात आले होते. विरार-डहाणू रोड मार्गिकेचे चौपटरीकरणचे काम २०२२-२३ मध्ये पूर्ण होणार होते. मात्र ही कामे सध्या प्रगतिपथावर आहेत.एमयूटीपी ३ ए टप्प्यात हार्बर मार्गिकेचा विस्तार गोरेगाव बोरिवलीपर्यंत करण्यात येणार आहे. बोरिवली-विरार दरम्यान पाचवी-सहावी मार्गिका, कल्याण-आसनगाव दरम्यान चौथी मार्गिका, कल्याण-बदलापूर दरम्यान तिसरी आणि चौथी मार्गिका, तर लांब पल्ल्याच्या आणि उपनगरीय लोकलसाठी कल्याण यार्डची कामे प्रगतिपथावर आहेत. तसेच १९१ वातानुकूलित रेल्वे उपनगरीय रेल्वेच्या ताफ्यात येणार आहेत.

कोयनेतील वीज निर्मिती घटली, १४९.६२९ द. लक्ष युनिट वीज निर्मिती कमी! बोगद्याला लागलेल्या गळतीमुळे

चिपळूण : कोयना प्रकल्पाच्या पोफळीतील बोगद्याला गळती लागली आहे. त्याचा परिणाम प्रकल्पाच्या वीज निर्मितीवर झाला आहे. गेल्यावर्षीच्या तुलनेत यावर्षी पोफळीतील बोगद्याला गळती लागली आहे. त्याचा परिणाम प्रकल्पाच्या वीज निर्मितीवर झाला आहे. गेल्यावर्षीच्या तुलनेत यावर्षी १४९.६२९ दशलक्ष युनिट वीज निर्मिती कमी झाली आहे.इझकोयना जलविद्युत प्रकल्पाच्या पोफळी येथील टप्पा १ आणि २ च्या आपत्कालीन बोगद्याला व सर्ज टँकला गळती लागली आहे. ती

दुरूस्त करण्याचे काम युद्ध पातळीवर सुरू आहे.इझक्यामुळे मागील तीन महिन्यापासून दोन टप्पे बंद ठेवण्यात आले आहे. त्यामुळे राज्याच्या एकूण वीज निर्मितीच्या उत्पादनात ६०० मेगावॉट वीज निर्मिती तात्पुरती बंद झाली आहे.इझकोयनेसह महाराष्ट्रात यावर्षी मे महिन्यापासूनच पावसाला सुरुवात झाली. गतवर्षीच्या तुलनेत पाऊस कमी असला तरी सध्यास्थितीत धरणात जलविद्युत प्रकल्पाच्या पोफळी मागील आठ महिन्यांत तब्बल १४९.६२९ दशलक्ष युनिट वीज कमी निर्माण झाली आहे.

या जलवर्षात पश्चिमेकडे २४.३३ टीएमसी पाण्यावर ११४९.०३३ दशलक्ष युनिट वीजनिर्मिती झाली, तर गतवर्षी २९.२५ टीएमसी पाण्यावर १३४८.४९१ दशलक्ष युनिट निर्मिती झाली होती. त्यामुळे पश्चिमेकडे ४.४३ टीएमसी पाणीवापर कमी झाल्याने मोठी वीज तूट निर्माण झाली.इझसिंचन व पूरनियंत्रणासाठी २७.४६ टीएमसी पाण्यावर १३३.८७४ दशलक्ष युनिट वीज तयार झाली असून गतवर्षीपेक्षा ४९.८२९ दशलक्ष युनिट वाढ नोंदली आहे. चारही जलविद्युत

प्रकल्पांचा एकत्रित विचार करता वीज निर्मिती कमी झाल्याने झालेली तूट भरून काढण्याचे नियोजन भविष्यात करावे लागणार आहे.इझकोयना धरणात मुबलक पाणी आहे. राज्यात सर्वाधिक विजेची मागणी उन्हाळ्यात असते. त्या काळात या पाण्याचा जास्तीत जास्त वापर करून वीज निर्मिती करणे शक्य होणार आहे. तसे न झाल्यास उन्हाळ्यात खासगी कंपन्यांकडून जास्त दराने वीज विकत घेण्याची वेळ महानिर्मिती कंपनीला येणार नाही. पोफळीतील ईव्हीटी येथे जलसंपदा विभागाकडून

बोगद्यातील गळती काढण्याचे काम केले जात आहे. इझजलसंपदा विभाग आणि महानिर्मिती कंपनीचे अधिकारी या ठिकाणी कामाची पाहणी करून काम कधीपर्यंत पूर्ण होईल त्याचा आढावा घेत आहेत.इझपोफळीतील बोगद्याला लागलेली गळती काढण्याचे काम युद्ध पातळीवर सुरू आहे. त्यामुळे मागील तीन महिने ६०० मेगावॉट वीज निर्मिती कमी झाली आहे. मात्र दुरुस्तीचे काम पूर्ण झाल्यानंतर राहिलेली तुट भरून काढली जाईल. संजय चोपडे,इ मुख्य अभियंता महानिर्मिती कंपनी पोफळी

अजितदादांना सुनील तटकरेंनी संपवलं? शिंदे गटाच्या बड्या नेत्याचा गंभीर आरोप, म्हणाले, “ज्याने माझ्या मुलाला

रत्नागिरी : अजित पवार यांच्या निधनानंतर राष्ट्रवादीच्या दोन्ही गटात सुस संघर्ष सुरू झाला आहे. निधनाच्या तिसऱ्याच दिवशी राष्ट्रवादीच्या नेत्या सुनेत्रा पवारांनी उपमुख्यमंत्री पदाची शपथ घेतली. इझअजित पवारांच्या निधनाला ७२ तासही उलटत नाहीत, तोपर्यंत सुनेत्रा पवारांनी अशाप्रकारे शपथ घेतल्याने यावर विरोधकांकडून टीका होत आहे.

राष्ट्रवादीच्या वरिष्ठ नेत्यांनी शरद पवारांना शह देण्यासाठी हा शपथविधी घडवून आणला, असा आरोपही विरोधकांकडून करण्यात येत आहे. या सगळ्या पार्श्वभूमीवर शिवसेना शिंदे गटाचे नेते रामदास कदम यांनी राष्ट्रवादीचे प्रदेशाध्यक्ष सुनील तटकरे यांच्यावर

खळबळजनक आरोप केले आहेत. अजितदादांना सुनील तटकरेंनी संपवलं असल्याचं वक्तव्य त्यांनी केलं आहे. राजकारणात जो माझ्या मुलाला संपवण्याचा प्रयत्न करू शकतो, तो काहीही करू शकतो, अशा आशयाचं वक्तव्य कदम यांनी केलं आहे.

शिवसेना शिंदे गट आणि राष्ट्रवादी काँग्रेस दोन्ही पक्ष महायुतीचा भाग आहेत. तरीही कदम यांनी अशाप्रकारे तटकरे यांच्यावर टीका केल्याने महायुतीत नव्या वादाला तोंड फुटण्याची शक्यता आहे.इझशपथविधीवरून गलिच्छ राजकारणाचा आरोपइझरामदास कदम यांनी अजितदादा पवारांच्या निधनानंतर घडलेल्या घडामोडींवर भाष्य

करताना तटकरेंवर निशाणा साधला. ते म्हणाले की, “अजितदादांच्या जाण्यानंतर शरद पवारांना शह देण्यासाठी सुनील तटकरे यांनी अत्यंत गलिच्छ राजकारण केलं. दादांच्या चितेची राख देखील शांत झाली नव्हती, तोच तटकरेंनी वहिर्नीना (सुनेत्रा पवार) उपमुख्यमंत्रीपदाची शपथ घ्यायला लावली. हिंदू संस्कृतीनुसार किमान दहा दिवस दुःखाचे पाळावे लागतात, त्यानंतर शपथविधी झाला असता तर काय बिघडलं असते?”इझशरद पवार पक्षाचा ताबा घेतील, या भीतीने तटकरेंनी ही चालाख खेळी केल्याचा दावा कदमांनी केला. ज्या माउलीचे कुंकू आणि मंगळसूत्र गेले, त्यांना सुतकही पाळू न देता मुंबईला आणून

शपथविधी करायला लावणाऱ्या तटकरेंना महाराष्ट्र कधीही माफ करणार नाही, अशी टीका त्यांनी केली.

“माझ्या मुलालाही संपवण्याचा प्रयत्न केला”

सुनील तटकरे यांनीच अजितदादांना संपवलं, या विरोधकांच्या आरोपाला दुजोरा देताना कदम म्हणाले की, तटकरे काहीही करू शकतात. “ज्यांनी त्यांना मोठं केले, त्यांनाच संपवण्याचं काम ते करतात. माझ्या मुलाला (योगेश कदम) राजकारणात संपवण्याचा प्रयत्न ज्यांनी केला, त्यांच्याकडून दुसरी काय अपेक्षा करणार?” असा सवाल त्यांनी उपस्थित केला.इझकोकणात युती न होण्याचे मुख्य कारणइझरामदास

कदम यांनी तटकरेंवर विश्वासघात केल्याचा आरोप करताना जुन्या कुरघोड्यांची आठवण करून दिली. “लोकसभा निवडणुकीत सुनील तटकरेंना खासदार करण्यासाठी आम्ही अहोरात्र कष्ट केले. मात्र, विधानसभेच्या वेळी त्यांनीच आम्हाला दगा दिला. योगेश दादांना पाडण्यासाठी त्यांनी पूर्ण शक्ती पणाला लावली. याच विश्वासघातामुळे कोकणात शिवसेनेने राष्ट्रवादीशी युती न करण्याचा निर्णय घेतला आहे,” असे त्यांनी स्पष्ट केले. या खळबळजनक आरोपांमुळे महायुतीमधील अंतर्गत कलह आता चव्हाट्यावर आला असून, आगामी काळात याचे मोठे पडसाद उमटण्याची शक्यता आहे.

१०० हून अधिक जण पोलिसांच्या ताब्यात! नालासोपाऱ्यात नायजेरियन नागरिकांची धरपकड

वसई :नालासोपाऱ्यात मोठ्या प्रमाणात नायजेरियन नागरिकांची संख्या वाढत आहे. मात्र काही नायजेरियन बेकायदेशीरपणे वास्तव्य तसेच

गुन्ह्यात नायजेरियन नागरिकांचा समावेश आढळून येत आहे. अमली पदार्थाचे व्यवहार व इतर गैरप्रकारात त्यांचा सहभाग आहे. या प्रकारानंतर पुन्हा



विनापरवाना व्यवसाय करीत असल्याचे निदर्शनास आल्यानंतर पोलीस व महापालिका प्रशासनाने नालासोपाऱ्यात नायजेरियन नागरिकांची धरपकड सुरू केली आहे. बुधवारी सकाळपासून ही कारवाई सुरू असून आतापर्यंत शेकडो नायजेरियन नागरिकांना ताब्यात घेऊन त्यांची चौकशी सुरू असल्याची माहिती पोलिसांनी दिली आहे.इझवसई विरार परिसरात मोठ्याप्रमाणात नायजेरियन नागरिकांचे वास्तव्य आहे. गेल्या काही वर्षांपासून नायजेरियन नागरिकांची संख्येत वाढ होऊ लागली आहे. अनेक

एकदा शहरात बेकायदेशीर वास्तव्य करणाऱ्या नागरिकांचा प्रश्न उभा राहिला आहे. इझनालासोपारा पूर्वेतील प्रगतीनगर, अगरवाल यासह इतर ठिकाणच्या भागात अधिक प्रमाणात नायजेरियन नागरिकांची वस्ती आहे. त्यांच्यामार्फत रात्रीच्या सुमारास हे अवैध प्रकार केले जाऊ लागले आहेत. त्यांच्या दादागिरीमुळे आजूबाजूला राहणाऱ्या व त्याठिकाणहून जाणाऱ्या नागरिकांना याचा मनस्ताप सहन करावा लागत आहे. दिवसेंदिवस नायजेरियन नागरिकांची संख्या वाढत आहे.इझकाही

नायजेरियन नागरिक हे विनापारपत्र, विनाव्हीसा बेकायदेशीरपणे वास्तव्य करीत आहेत. तर काहींनी इमार्तीमध्ये कब्जा मिळवित विनापरवानगी व्यवसाय सुरू केले आहे अशी माहिती समोर आली आहे. इझयाच पार्श्वभूमीवर बुधवारी सकाळपासून पोलीस व महापालिका यांनी संयुक्त कारवाई सुरू केली आहे. इझनालासोपारा गुमास्ता परवान्याशिवाय नायजेरियन लोक ४० दुकाने चालवत होते. तसेच इकडच्या इमार्तीमध्ये काही जागांवर त्यांनी कब्जा मिळवला होता. नागरिकांना याचा त्रास होत असून अशा बऱ्याच तक्रारी आमच्याकडे प्राप्त झाल्या होत्या. त्या अनुषंगाने आज पोलीस प्रशासन आणि वसई विरार महापालिका मिळून संयुक्त कारवाई करत आहेत. या कारवाई अंतर्गत या लोकांच्या घराची झडती घेणे, पारपत्र व्हिसा तपासणे, अशी प्रक्रिया सुरू आहे. आतापर्यंत १०९ विविध देशातील नागरिकांना ताब्यात घेण्यात आलेले आहे. तसेच त्याच्या कागदपत्रांची पडताळणी केली जाईल. आणि त्यानंतरच पुढील कारवाई केली जाईल अशी माहिती परिमंडळ २ पोलीस उपआयुक्त पौर्णिमा चौगुले श्रींगी यांनी सांगितले आहे.



पर्यंत झालेले एकुण मतदान ५०.१० झाल्याची माहिती प्राप्त झाली आहे. इ तालुक्यातील एकंदरीत मतदान पहाता अतिशय शांततेतइझपार पडला.इझफोटो ओळ - सोनसडे येथील मतदान केंद्रावर मतदान बजावण्यासाठी आलेल्या ८५ वर्षाच्या आजीने आपला मतदानाचा हक्क बजावला आहे.

तळा तालुक्यात ५०.१० टक्के मतदान. सोनसडे मतदान केंद्रावर ८५ वयाच्या आजीने बजावला मतदानाचा हक्क

तळा प्रतिनिधी कृष्णा भोसले

तळा तालुक्यात आज (७) फेब्रुवारी २०२६ रोजी झालेल्याइझजिल्हा परिषद व तळा पंचायत समितीच्या निवडणुकीत तळा तालुक्यात टक्के मतदान झाले आहे.इसकाळी झालेल्या आकडेवारीनुसार ११.३० पर्यंत झालेल्या मतदानात १८ टक्के तर दुपारी १.३० पर्यंत झालेले मतदान ४०.७८टक्के तर ३.३० पर्यंत झालेले मतदानइझ४७ टक्के मतदान झाले तर ५.३०

संकलन संयोजन
सुबोध रणशेवरे
संपर्क - ९८३३१४६३५६
इमेल -
subodh.ranshevre
@rediffmail.com

पशुपालकांना मोठा दिलासा वीज बिलाच्या टेन्शनमधून सुटका आता कृषी दराने मिळणार वीज

रायगड जि. उ. उपसंपादक /मंगेश यादव :रायगड जिल्ह्यातील पशुपालकांसाठी राज्य सरकारने एक अत्यंत दिलासादायक निर्णय घेतला आहे. पशुपालन व्यवसायाला आता कृषीचा दर्जा देण्यात आला असून, यामुळे जिल्ह्यातील हजारो पशुपालकांना आता व्यावसायिक दराऐवजी सवलतीच्या कृषी दराने वीज उपलब्ध होणार आहे. या निर्णयामुळे पशुपालकांचा उत्पादन खर्च कमी होऊन ग्रामीण अर्थव्यवस्थेला मोठी चालना मिळण्याची शक्यता निर्माण झाली आहे. इ. पशुसंवर्धनाशी संबंधित व्यवसायांसाठी आतापर्यंत कृषी इतर या

वर्गवारीनुसार वीज बिल आकारले जात होते. मात्र, आता नवीन नियमानुसार ही आकारणी थेट कृषी वर्गवारीप्रमाणे केली जाईल. तसेच, कुक्कुटपालन आणि इतर पशुसंवर्धन प्रकल्पांसाठी सोलर पंप व इतर सौर ऊर्जा संच उभारण्यासाठी सुद्धा कृषी व्यवसायाप्रमाणेच अनुदान आणि सवलत दिली जाणार आहे. या निर्णयामुळे केवळ वीज बिलातच बचत होणार नाही, तर कृषी व्यवसायाप्रमाणेच पशुपालन व्यवसायाला सुद्धा बँकांकडून मिळणाऱ्या कर्जावरील व्याजदरात सवलत मिळण्याचा मार्ग मोकळा झाला आहे. इ.शासनाने घेतलेल्या या निर्णयामुळे रायगड

जिल्ह्यातील पशुपालकांसाठी एक सुवर्णसंधी निर्माण झाली आहे. वीज बिलात मिळणाऱ्या सवलतीमुळे पशुपालकांचा दैनंदिन उत्पादन खर्च मोठ्या प्रमाणात कमी होईल. यासोबतच यांत्रिकीकरणावर भर देणे अधिक सोपे होईल. जिल्ह्यातील अधिकाधिक पशुपालकांनी या योजनेचा लाभ घेण्यासाठी आपली नोंदणी पूर्ण करावी. इ. सचिन देशपांडे, जिल्हा उपायुक्त, पशुसंवर्धन व दुग्ध व्यवसाय, रायगड इ.कोणाला मिळणार या योजनेचा लाभ? इ.या सवलतीसाठी शासनाने काही निकष निश्चित केले आहेत: इ.कुक्कुटपालन: २५ हजार किंवा त्यापेक्षा



श्रीवर्धनमध्ये मतदानाचा उत्साह ओसरला? अनेक भागांत कमी टक्केवारीची नोंद

श्रीवर्धन प्रतिनिधी सोपान निंबरे : यंदाच्या निवडणूक प्रक्रियेत अनेक ठिकाणी मतदारांमध्ये अपेक्षित उत्साह दिसून आला नाही. यामुळे मतदार नाराज की निष्क्रिय? कमी मतदानाने प्रश्न उपस्थित झाला आहे. काही मतदान केंद्रांवर मतदानाची टक्केवारी ५० टक्क्यांच्या आसपास किंवा त्याहून कमी नोंदली गेली, तर मोजक्या भागांमध्येच सुमारे ७० टक्क्यांपर्यंत मतदान झाल्याचे चित्र दिसून आले.

कामानिमित्त मुंबई व इतर शहरांमध्ये वास्तव्यास असलेल्या मतदारांनी मोठ्या प्रमाणावर मतदानाकडे पाठ फिरवल्याचे स्थानिक

पातळीवर बोलले जात आहे. सुट्टी किंवा प्रवासाची गैरसोय यामुळे अनेकांनी मतदानासाठी गावी येणे टाळल्याची शक्यता वर्तवली जात आहे.

दरम्यान, वयोवृद्ध मतदारांची उपस्थितीही यावेळी लक्षणीयरीत्या कमी दिसून आली. आरोग्याच्या कारणांमुळे किंवा मतदान केंद्रांपर्यंत पोहोचण्यात येणाऱ्या अडचणींमुळे अनेक ज्येष्ठ नागरिक मतदानासाठी बाहेर पडले नाहीत, असे सांगितले जाते. इ.इ.मतदार यादीबाबतही काही ठिकाणी संभ्रमाचे वातावरण होते. मृत्यू पावलेल्या व्यक्तींची नावे अद्याप यादीतून

वगळली न गेल्याने एकूण मतदारसंख्या प्रत्यक्षात असलेल्या मतदारांपेक्षा जास्त असल्याचे चित्र निर्माण झाले. यामुळे मतदानाची टक्केवारी प्रत्यक्ष परिस्थितीपेक्षा कमी भासल्याची चर्चा आहे.

याशिवाय, अनेक गावांमध्ये उभे असलेले उमेदवार मतदारांसाठी अपरिचित असल्याची भावना व्यक्त होत आहे. विकासाच्या मुद्द्यांवर ठोस काम किंवा स्पष्ट दृष्टीकोन मतदारांना दिसून न आल्यानेही काही प्रमाणात नाराजी असल्याचे बोलले जात आहे. या सर्व बाबींचा परिणाम मतदानाच्या एकूण टक्केवारीवर झाल्याचे निरीक्षण राजकीय जाणकार व्यक्त करत आहेत.



नागोठणे पंचायत समिती गणाच्या उमेदवार समृद्धीताई कोळी व राष्ट्रवादी काँग्रेसचे नागोठणे विभागीय अध्यक्ष संतोषशेठ कोळी यांनी मतदानाच्या दिवशी निडी गावाला भेट दिली तो क्षण (छाया-: नारायण म्हात्रे सहसंपादक दै सूर्योदय)

जनताहित फाउंडेशनचे संस्थापक/अध्यक्ष रितेश कांबळे यांच्या संकल्पातून २४ तास मोफत ॲम्ब्युलन्स सेवा लवकरच, जनताहित फाउंडेशनतर्फे मोफत रुग्णवाहिका सेवा

टिटवाळा, (प्रतिनिधी): आपत्कालीन परिस्थितीत वेळेवर रुग्णवाहिका न मिळाल्याने अनेकांना प्राण गमवावे लागतात. ही गंभीर समस्या ओळखून जनताहित फाउंडेशन या सामाजिक संस्थेने टिटवाळा आणि कल्याण ग्रामीण भागातील नागरिकांसाठी २४ तास पूर्णतः मोफत रुग्णवाहिका सेवा सुरू करण्याचा निर्णय घेतला आहे. इ.अनेकदा खासगी रुग्णवाहिकांचे अवाढव्य भाडे सर्वसामान्यांना परवडत नाही किंवा रात्री-अपरात्री वाहन उपलब्ध होत नाही.

त्यामुळे उपचारास विलंब होऊन परिस्थिती गंभीर बनते. हा विलंब टाळण्यासाठी ही मोफत सेवा सुरू करण्यात येत आहे. ही रुग्णवाहिका केवळ रुग्णांसाठीच नव्हे, तर गर्भवती महिला तसेच अपघातग्रस्तांसाठी

‘देवदूत’ ठरणार आहे. इ.विशेष म्हणजे, या सेवेसाठी नागरिकांकडून एकही रुपया शुल्क घेतले जाणार नाही. रुग्णवाहिका ही केवळ एक वाहन नसून ती संकटात



सापडलेल्या व्यक्तीसाठी जीवनाची शेवटची आशा असते. वेळेवर मदत मिळाल्यास अनेक कुटुंबे उद्ध्वस्त होण्यापासून वाचू शकतात. त्यामुळे ही सेवा अखंड, पारदर्शक आणि विश्वासाई ठेवण्याचा आमचा मानस असल्याची

प्रतिक्रिया जनताहित फाउंडेशनचे संस्थापक व अध्यक्ष रितेश कांबळे यांनी व्यक्त केली. इ.मानवतेची सेवा इ.जनताहित फाउंडेशन केवळ आरोग्य क्षेत्रातच नव्हे,

तर निसर्ग संवर्धनातही अग्रेसर आहे. जखमी व आजारी पक्ष्यांचे प्राण वाचवणे, पर्यावरण रक्षण करणे अशा विविध उपक्रमांच्या माध्यमातून संस्था सामाजिक बांधिलकी जपत आहे. टिटवाळा व

परिसरातील गरजू नागरिकांसाठी ही मोफत रुग्णवाहिका सेवा लवकरच कार्यान्वित होणार असून, त्यामुळे सर्वसामान्य नागरिकांना मोठा दिलासा मिळणार आहे.